

اور کتاب شناس عالم تھے۔ جدید مسائل کا اسلامی حل ان کا خصوصی موضوع تھا۔ دیالنگھ لائبریری سے وابستہ تھے۔ ایک سماجی علمی مجلہ بھی شائع کرتے رہے جو قارئین اہل علم کی تحقیقی نگارشات کا خزانہ بن رہا تھا۔ گزشتہ سال ان کے فرزند جناب سراج میز مرحوم اچانک انتقال کر گئے۔ سراج میز نے مختصر وقت میں ملک کے علمی و ادبی حلقوں میں نمایاں مقام حاصل کر لیا تھا جو مولانا مہتمم کے لیے باعث افتخار تھا۔ بیٹے کی جوان مرگ کا رونا ایسا لگا کہ پھر سنبھل نہ سکے۔ علمی، ادبی اور تحقیقی ذوق رکھنے والوں کے لیے سراج میز مرحوم کی جدائی کا غم ابھی تازہ تھا کہ مولانا مہتمم با مہتمم بی دارا عزت کو سدھار گئے۔ اناللہ وانا الیہ راجعون۔ اللہ تعالیٰ باپ بیٹا دونوں کو اپنی بے پایاں رحمتوں سے نوازیں اور سپاہندگان کو مہرجیل کی توفیق دیں آمین یا رب العالمین۔

* جمیعیۃ علماء اسلام پاکستان کے ابتدائی دور کا تذکرہ ہو یا پاکستان میں نفاذ اسلام کی جدوجہد کے مختلف مراحل کا ذکر چھڑ جائے تو مولانا ظفر احمد انصاریؒ کے ذکر کے بغیر بات مکمل نہیں ہو پاتی۔ شیخ الاسلام حضرت علامہ شبیر احمد عثمانیؒ کے قریبی رفقاء میں سے تھے۔ قرارداد مقاصد کی منظروری، علماء کے ۲۲ دستوری نکات کی ترتیب و تدوین، ۵۶ء کے دستور میں ملک کو اسلامی جمہوریہ قرار دلوانے کی محنت، ۳۰ء کے دستور میں اسلامی دفعات کی شمولیت کی کاوش اور رضاء الحق مرحوم کے دور کی اسلامی اصلاحات میں سے کوئی مرحلہ ایسا نہیں ہے جو مولانا ظفر احمد انصاریؒ کے ذکر کے بغیر مکمل ہوتا ہو محاذ آرائی کی بجائے مفاہمت اور ربط کے ذریعہ کام لینے کے عادی تھے۔ گزشتہ روز ان کا انتقال ہو گیا ہے اناللہ وانا الیہ راجعون۔ اللہ رب العزت ان کی مغفرت فرمائیں اور سپاہندگان کو مہرجیل کی توفیق دیں آمین۔

* مولانا حکیم محمد شفیع آف جملہ جمیعیۃ علماء اسلام کے ساتھیوں میں سے تھے۔ صوبے کے سالار بھی رہے ہیں۔ مجلس اور بے لوث کارکن تھے۔ ان کا بھی انتقال ہو گیا ہے اناللہ وانا الیہ راجعون

* وفاق المدارس العربیہ کے ناظم اعلیٰ اور جامعۃ العلوم الاسلامیہ بنوری ٹاؤن کراچی کے مہتمم حضرت مولانا حبیب اللہ مختار کی والدہ محترمہ انتقال فرم گئی ہیں اناللہ وانا الیہ راجعون

* حضرت مولانا عبد العزیز صاحب آف مسجد نور ساہیوال (خلیفہ حضرت لاہوریؒ) کی اہلیہ محترمہ اور مولانا حافظ محمد سعید احمد آف ٹورانٹر کی والدہ محترمہ کا انتقال ہو گیا ہے اناللہ وانا الیہ راجعون